
१९८९ - कै. अनंत काणेकर साहित्य पुरस्कार (मुंबई) 


Ais POMS ICS ae 


१९९० - कोंकणी भाषा मंडळ साहित्य पुरस्कार (गोंय) 


१९९५ - गोवा कला अकादमी साहित्य पुरस्कार (गोंय) 

१९९८ - गोवा कला अकादमी साहित्य पुरस्कार (गोंय) 


१९९८ - भैरूरतन दमाणी साहित्य पुरस्कार (सोलापूर) 


१९९८ - गोमंतक विद्यानिकेतन साहित्य पुरस्कार (गोंय) 
१९९९ - कविवर्य रा. ना. पवार स्मृती साहित्य पुरस्कार (सोलापूर) 


— कैफी आझमी श्रेष्ठता पुरस्कार (पुणे) 

एंकांतार्ची उतरां 


भुरग्यांचें, घराचें, 
म्हजे, सुण्यांचें 
करता म्हणसर 


तुजें म्हूण किदें उरता ? 


तूं नाशिल्लें जाल्यार 
हें कांयच घडचें नाशिल्लें...... 


एकांतार्ची उतरां 

चडश्यो कविता, 'तिकली ह्या नांवान 
'सुनापरान्त' ह्या दिसाळ्यांत 


उजवाडाक आयिल्ल्यो आयात. 


— सुदेश शरद लोटलीकार 











एकांतार्ची उतरां 





AAI 


ताज्या टवटवीत कवितांचो ‘ta’ कविता-झेलो घेवन १९९० 
वर्सा सुदेशान कोंकणी कवितेच्या मळार पावल दवरिल्लें. ह्यो कविता 
म्हळ्यार, कवीच्याच उतरांनी, 'एका दिगंतखोल उड्डाणाच्या ध्यासाच्यो 
जाणिवो'. 


एका कवीक कवी म्हूण आपणाल्या अस्तित्वाची जाल्ली अस्वस्थ 
जाण 'पैसा'तल्या कांय कवितांचो विशय जावन आयल्या. ह्या झेल्यांत एक 
सुंदर कविता आसा, ‘ares’ नांवाची. ती मुजरत हांगा दीन दिसता - 

वादळ 

माई, म्हजी जाण्टी आज्जी, 

तंबाकूची पींक घोळयत म्हाका विचारता : 

'बाबा.... तूं असो थंड कित्याक रे ? 

कांयच करचोना म्हणून रावला ?' 

हांव उश्णी उमेद हाडून सांगतां : 

“आगे तूं भियेल्या कित्याक ? 

म्हजी ही शांतताय म्हळ्यार 

वादळ जावपा पयलींची विखाळी स्तब्धताय.... 

मातशी राव....मोडां येतलीं, वारो खळटलो 

आनी ल्हारांल्हारांतल्यान फणो उबारून 

फॉसणां घालीत दर्या चळटलो.... 

Test वादळ अशें जातलें.... झाडांपेडां मुळांतल्यान हालतलीं.” 

हें आयकून 

म्हजी आवय सुस्कारो सोडीत 

एक थंड़ नदर म्हजेर मारता. 














एकांतार्ची उतरां 
माई, म्हजी आज्जी. तकलेर हात घेवन परवंत म्हणटा : 
“पुता म्हज्या.... तें वादळ.... 
हांव जिती आसासर तरी पळोवंक मेळत मरे ?" 
तिगेल्या ह्या उतरांनी हांव कांचवेतां 
मोटे आशेन म्हज्या सपनांकडें 
आनी कवितेकडें पळयतां : 
म्हज्या सपनांचीं कुकुली पिलां 
आनी कवितेचीं गुबगुबीत पोरां 
काकुटेक येवन 
चोरयांनी म्हजेकडेन 
पळोवं लागतात; 
तीं हिमरी काडून 
आत्तां हुंडक्यांनी रडटलीं काय दिसता. 
हांव गोंदळटां आनी येवजितां : 
थंय रानाक उजो लागिल्लो आसतना 
हांव ह्या घोटेरांतल्या शेवण्यांक 
पाखांच्यो गजाली सांगूं तरी कसो ? 
आनी हांगां तर म्हजी जाण्टेली आज्जी 
म्हजें वादळ पळोवंक रावल्या....! 
ह्या सगळ्या बोवाळांत ; 
काचाबूल जाल्ल्या म्हज्या सपनांच्या पिलांक 
आनी देळ्यांक आयिल्ल्या कवितेच्या पोरांक 
थातारीसर 
म्हाका नाका शेवट जाता.... 





पैसांतल्यो चडश्यो कविता ह्या 'वादळा'चे कुळयेंतल्यो. देखून 








एकांतार्ची उतरां 
जायत घडये, ह्या झेल्यांत एकूय 'मितभाषी' कविता ना. 


' एकांताची उतरां' वादळ वा दडक उलगले उपरांत थंडायेंत एक 
एक करून पड़पी ओथांब्यां वरी. ह्या झेल्यांत एकांताचेरूच कांय 
कविता आसात. देखीक, 


१. एकांत 
सुखाचे देणें 
एकटेपण 
एक दुखणं (पान १८) 


२. एकांताची 
शक्त 
आकांताची (पान ३३) 


३. आकांत करूक 
वेळ नाका 
एकांत घडोवंक 
वेळ वता (पान ४३) 


४. हो एकांत 
न्हय जीवघेणो 
हो एकांत 
उतरांचो कणो (पान ४४) 


५. एकांताक 
आमीग कर 
मनाक तुज्या 
चिमटेंत धर (पान ९०) 
HT 











एकांतार्ची उतरां 
ह्या एकांताची ओड लागिल्लोच म्हणूंक पावता, 


नो लाईट्स 

नो साऊंड 

नो कॅमेरा 

नो अँक्शन 

फकत.... सायलन्स ! (पान ५६) 


वा, 

भायर सरून बेकार कसो 

किद्याक भोंवूं जगाक सोदीत ? 
साटली-पोटली घेवन रावूंक 

जग म्हजे आयलां कुडींत ! (पान ५८) 


दर्यादेगे वयल्यान दर्या उंचबळ दिसता. पृण तारू दर्यात भितर व्हरून 
पळेयात, दर्या संथ, धीर गंभीर दिसतलो. दर्याचो हो 'मूड' 'एकांताच्या' कांय 
'उतरां' नी अचळय देवला. 


'पैस' कविताझेल्यांत 'एकांत' उतर मेळना. पूण त्योय कविता एकांतांतूच 
जल्मा आयल्यात. हांतल्या कांय कवितांनी कवीची आजी येता, आवय येता, 
बापूय येता, तांगेल्या घरांत घोळपी वावराडी येता. कवी हांचे मदीं आसा, पृण 
तो हांचे भितल्लो कसो न्हय, तो तांचे पसून पयस पूण आपले आपणा सरीं 
कसो आसा, हाचेरूच हे निजी जिणेंतले संदर्भ उजवाड घालतात. दोनूय 
कवितां झेल्यात एक फरक जाणवता - 'पैसा' तलो कवी एकांतांत अस्वस्थ, 
जाल्यार 'एकांताचीं उतरां' तलो कवी एकांतांत शांत. देखून तो साक्षात्कारी 
मनशा वरी इल्लोसोच उलयता. मातूय अनमन नासतना, कवीच्या 
अधिकारान तो सांगता, 














एकांतार्ची उतरां 
विचार म्हळ्यार वखद 
कविता म्हळ्यार म्होंव 
हांव म्होंवांतल्यान वखद दितां ; 
मनाचो जोर काडूंक (पान १४) 


हो 'अधिकार' होलमल्ल्यान कवीची उतरां मदीं मदीं म्हणीचें रूप घेवन 
येतात. देखीक - 


१. ल्हारांवांगडा खेळटा 
तो वेळेरूच उरता 
न्हंयेवांगडा व्हांवता 
तोच cata पावता (पान ३) 


२. मरचें 
पानांभशेन 
जगचें 
मुळांभशेन (पान १८) 


३. भायली खिळी 

काडली 

भितरली खिळी 

उरली (पान २१) 
४. सगळ्यांचोच देव 

भेश्टयता 

आनी भिल्ल्यांक 

कश्टयता (पान ४२) 


— —— —— — — — —— 





एकांतार्ची उतरां 
लोक जे वाटेन वता तेच वाटेन सरसमान मनीस वचूंक सोदता. 
हीच खरेली वाट अशें ताका दिसता म्हूण न्हय. लोकांच्या सांगातांत 
रावलो म्हणटकूच आपूण सुगूर, सुरक्षीत आसां अशें दिसता म्हूण. तो 
एकलो पडपाक भियेता. 'एकांताचीं sa’ तलो कवी मात लोकाच्या 
सांगाताचे ओडीची ही पोकळसाण वळखता. देखून तो केन्ना केन्ना 
वेगळेंच कितें सांगूंक पावता. सुदेशाच्यो ह्यो कविता पळेयात, 


१. मरण ना मळबांत 
मरण ना मसणांत 
मरण जगता दर खिणाक 


जित्या जिव्या काळजांत (पान ५०) 
२. माडावयल्यान 

उडी मारूंक जो भिना 

तो केन्नाच जीव दिना (पान ६९) 


जिवितांत खोलायेन देंवंक सोदपी मनशाक संवसारांत रावनूय संवसारा 
भायर रावंक येवंक जाय. संवसारांत रावनूय जो आपणाक तातूंत घुसपावन 
घेना ताकाच संवसाराची सगळीं धोंगा- पोंगां दिश्टी पडटात. आनी ह्या धोंगा 
- पोंगांचीं फकाणांय मारूंक येतात. सुदेशाक ही संवसारा भायर रावपाची 
कळाशी बरी सादल्या तातूंत दुबाव ना. 'एकांताची' ही 'उतरां' पळेयात - 


१. कितले भोंवतात हे पांय ! 
मनशाचो मेंदू 
व्हीलचेअराचेरूच ! (पान 2) 


२. गांधीजीची 
याद आयली 
ज 











एकांतार्ची उतरा समम 
बोल्सांतल्यान 
नोट काडली (पान ३०) 


३. चवथीचे दीस 
फोगोट्यांचो वास 
गोंयकारांक जातात 
उजवाडाचे भास (पान ४१) 


४. fad केलें ? 
पुनवेक जल्मलो 
उमाशेंत जगलो 
जिळमिट्यार मेलो (पान ६२) 


५. देव जाला 
काळखाची कोठयेकूड ; 
भंय दिसलो की 
थंय वचून लिपप (पान ७४) 


आनी हे कांय “प्रस्न? - 


१. लोक “निवडून” 
दितात ते 
फातरांतले तांदूळ 
काय तांदळांतले फातर ? (पान ४०) 


२. ह्या काळखाक 
आमी उजवाड म्हणटाले ? 
ह्या पिशेपणाक 
आमी गिन्यान म्हणटाले ? (पान ४५) 


— a —— ——— —— 








एकांताची उतरां 
३. उजवाती 
परमळ फांकयतात 
काय 
घाण लिपयतात ? (पान ५७) 


ह्या 'एकांता' च्या नेटारूच कवी हेरांक अधिकारान सांगता - 


१. फाल्यां म्हळ्यार 
भीक 
आयचें आज 
करूक शीक (पान १७) 


२. आठ दिसांत 
वतली नदर 
अशें समजून 
जगाक पळय (पान १९) 


३. आमचेच भिरांतेची 
आमकां पडल्या वंय 
बेंग मार भंयाक 
मोगाक भिता भंय (पान ५२) 
एका इंग्लीश कवीन म्हळां, ' A poem should not mean but 


be’. कविता पयलीं कविता आसपाक जाय, अर्थ-बीर्थ सगळे मागीर. देखून 
कवी म्हणटा, 


उतरां कळनात 


तेन्ना 


TT] 














एकांतार्ची उतरां 
अर्थाचे सूर 
आयकुचे (पान ३५) 


'पैसां'तले 'हांव सुदेश लोटलीकर' हे कवितेत सुदेशान अनमनत 
अनमनत बापायक, घरच्यांक आनी आपणाल्या बरें मागप्यांक आपणाली 
वळख करून दिल्ली - सुदेश शरद लोटलीकार (कवी) म्हूण. 'एकांताच्या 
उतरां' नीय तो सांगता, 


म्हजी कविता; 

हांव जितो आशिल्ल्याच्यो खुणो 

उतरां सोडून उरता तो 

बाकी हांव लुणो (पान ७५) 


सुदेशाक ‘wat चें भाग्य मेळ्‌ं, ताची उतरांची साधना खंड 
पड नासतना चलत उरू आनी कोंकणी सरस्पत समृद्ध जायत वचूं अशें 
मागणें. 


६.४.२००८ पद्मभूषण रवीन्द्र केळेकार 
संवसार पाडवो 

प्रियोळ - terete 

गोंय. 





एकांतार्ची उतरां 


And when you reach 
10 the very last core of your being, 
there is suddenly an explosion. 
You have encountered yourself; 
You have seen your face in a mirror. 


You have recognized who you are. 


- OSHO 








एकांलाच्यी उतरां 
गुलाबान 

जळूंक जायना 
उज्यान 

फुलूंक जायना 


00०७० 


कितले भोंवतात हे पांय ! 
मनशाचो मेंदू, 
व्हीलचेअराचेरूच 


000०0० 


मन तें 
जें रोखडेंच येता 
रस्त्यार 


00909 


आतां 
होळी म्हजी 
रंगार ना तुमच्या ! 


—_ 1] 


एकांतार्ची उतरां 
घरधनी तो न्हय 
जो म्हण्टा 'येयात येयात' 
घरधनी तो 
जो म्हणूंक शकता 
“चलूंक लागात” 


O00 0 


तोखणायेच्या शेसरांनी 
अडेचो जरी काडलो भार 
शबे घालून फुललो म्हूण 
गायणोळाचो जायना हार ! 


७७७० 


गोंय म्हजें 
भांगरसाळे 
दर्यातलो सूर्य कशें ; 
दोळे भरून चोवपाचें 
हात लावंक मेळचें ना ! 


3333432] 











एकांतार्ची उतरां 





ल्हारांवांगडा खेळटा 
तो वेळेरूच उरता 

न्हंयेवांगडा व्हांवता 
तोच दर्यांत पावता 


(9 (७ (७1०७ 


खांदार माल्ला साक 
आनी फाटीक पडल्या बाग ; 
भुरगीं जाल्यांत गाढवां 
आनी मास्तर जाला वाग 


000००8 


दोळ्यांत तेल घालून 
हांवूच म्हाका तेळटां 
खंयूंय खुट्‌ जाल्यार 
मनाचो कान पिळटां 


७8७७०७ 


साक्षी हांव 
दुख्खा ; 
फकत. 
पळोवप तुका ! 


—_— 3 


एकांताची sei M 
एके रातीचो 
'वीर-भद्र' ; 
दुसऱ्या दिसा 
“TEAR 
तिचे वाटेक वचूं नाकात 
फट्‌ करून घालीत गाळ ; 
म्हजेंच वीख पचोवन आतां 
तिवूय बाबड़ी जाल्या विखाळ ! 


७७७० 


भायलीं दारां 

बंद जालीं ? 
आतां तरी 

भितर यो ! 


आमी 'शिर' वंत 
'लेसँपूसो' सुण्यावरी ; 
दोळ्यांर केंस 
गळ्यांत सरपळी | 
— 4 


एकांतार्ची उतरां — —— —— — — — 
परमेश्वर 
चंवरता ; 
सुक्यासड्या ten लेगीत 
आनी महण्टा 
खा म्हाका ......! 


a000 


स्वासांचे घास 
मोगान भरोवन 
कोण आमकां गरयता ? 


00909 


आमी जंय 
आसपाक जाय 
थंय नासतात ; 

हेंच दुख्ख 
जीण गिरयता 
चित्ताची भाशा ; 
गावल्यार दिशा 

नाल्यार दशादशा ! 


S| 





एकांतार्ची उतरां 
मास्तराक पळोवन 

नोटीवयलो गांधी हांसता 
भुरग्यांक पळोवन 

पुस्तकांतलो गांधी रडटा 


७७७०७ 


एका एका खिणाचो 
एक एक घण 
घड्याळ घडयता 
खिणयाळी जीण 


सादूर मदूर उतर म्हजे 
वाय्यावांगडा भोंवतलें 

गिन्यानाचे वांकडे फातर 
घुमटे-भितर उरतले 


मन तें ; 
जें खिणात लागता गोळाक 
आनी 
खिणांत धरता गळ्याक ! 


— — E] 





एकांतार्ची उतरां 
कोणाक पडलां 
कोणाचें हांगा 
फकत पड्टात नाल्ल ; 
तकलेर पडूंक जायना जाल्यार 
बेगीन हांगचो हाल.... 


(03 (3 00 ७ 


गाय सांगता मोन्यानी 
उमेदीन चरतना ; 

मान सकल घालेबगर 
खावपाक मेळना 


(9) 03000०७ 


शारदेच्यो मूर्त्यो 
कागदाच्या तळपा आड 

उतरांच्या घायांनी 
एक एक चिरून काड 


वाय्याचें आंग 
लहा, 

मनाचें आंग 
संवसार 





एकांताची उतरां 
पावसाच्या 
एका थेंब्यानूय 
गोंदळटा पान ; 
तशें म्हजें मन 
उजो 
भुंयेच्या पोटांत 
उदक 
भुंयेच्या दोळ्यांत 
कितें खरें कितें फट 
सांगतले - धा जाण 
हांव कोण हांव केदो 
सांगतली म्हजी जाण 
पाखां दी 
सोबेखातीर 
बळगें दी 
उडपाखातीर 
— 8] 














एकांतार्ची sae 





फुलू खुस्तार झाकता ताका 
म्हणचो न्हय बुदवंत 

खुर्चे नांवान मागता ताका 
म्हणचो न्हय धनवंत 


७०७०७० 


वर्साच्यो फोगोट्यो 
दर एकल्याच्या हातांत ; 
सदाचें दुख्ख लिपलां 
गणपतीच्या पोटांत 


OOOO 


काळजांतलो 
सर्ग गाठूंक 
सुताचीय गरज ना 
नरकांतूच सूख तांकां ; 
सगचिं मोल ना 


0000 


स्वासाचेंच 
वेसन म्हाका 
खिणाखिणाक 


स्वास पितां ! 
— — — 0 


पकी ल E 
सद्‌दां उठून हो कोगूळ 
Sel काय गायता ? 
सदूदां उठून हो मनीस 
जगता काय मरता ? 


0090७०७ 


उतरांचीं मडीं उबारून व्हरपाक 
लांब लांब वळींच्यो 
कितल्यो ह्यो तिरड्यो ! 


9000 


गुणांचीं गोरवां 
आनी प्रतिभेचीं बोकडां 
फकत आसलीं म्हूण जायना ; 
तांकां आमुडचेंय पडटा...... 


0000 


मारूक उबारिल्ल्या हाताक 
आशीर्वाद म्हणूंक शीक 

मुर्खानी घाल्ल्या गाळयांक 
अपुरबाय म्हणूंक शीक 


TE 


[10 | 














एकांतार्जी उतरां 
फांतोडेचेर 
ज्युस्त एका खिणाक 
खंयच्यान तरी 
कांय खीण 
नेमान आयकूंक येवपी 
घांटीची किणकिण ; 
तसो म्हजो बापूय ! 


(090७०७० 


रानवटी मुसांचो धर्म 
दुखयल्यार कुसां मारपाचो 
मूर्ख मनशांचो धर्म ; 
दुखयलेबगर कुतां काडपाचो 
तूं व्हड जाला 
काय 
हांवूच ल्हान जालां ? 
तूं म्हजेर रागार 
काय 
हांवूच तुजेर फुगार ? 
ii 


एकांताची saat 





दुसर्‍याक जिखपाखातीर 

ताचें बरें उलोवंक शीक 

स्वताक जिखपाखातीर 
आपलीं धोंगां मेजूंक शीक 

केसांतली ऊ 
तशीच तूं 
सासपिल्यार गावना 

तकली खावपाचें सोडिना 


0900 


उतर हाताक लागना 
मनाक लागता 
देव मनाक लागना 
आवयच्या काळजाक लागता 


O 9.9.09 


तुजे निळे दोळे 
आजून आसात पाठ 

थंड नितळ तळी 
आनी कमराचो काट 








एकांतार्ची उतरा SSS 
म्हेळ गरीब भुरगीं 
अजून घाणींत खेळटात 
भारताचे हात-पांय 
अजून कित्याक लोळटात ? 
दिव्याक जर 
फुटले दोळे 
दिव्याचें जग 
उजवाडायेदें 
घरचो कोणी मरता तेन्ना 
बारा दीस सुतक 
मेल्लेभशेन जगता ताका 
बाराय म्हयने सुतक 
हतयार बसून 
आयलो 
आनी गाढवार बसून गेलो ! 
m 3 





एकांतार्ची उतरां 
विचार म्हणल्यार वखद 
कविता म्हणल्यार म्होंव 
हांव म्होंवांतल्यान वखद feat ; 
मनाचो जोर काडूंक 


७७०७०७ 


गिरेस्तकाय 
पचून पचना 
गरिबी 
वचून वचना 
मन गेलां हेडूंक 
चित्त गेलां फिरूंक 
अशा वेळार वतां हांव 
म्हजे 'म्हाका' मेळूंक 
छाती मुखार काडली म्हूण 
हनुमान जायना 
माथें उंच केलें म्हूण 
मनीस म्हान जायना 
ङ 


एकांतार्ची उतरां 





सूख गायचें दूध करें 
ओडून ओडून काडचें पड्टा 
दुख्ख गायचें शेण कशें 
खंयूय गेल्यार सापड्टा 


(0909008 


आसा तें 
लिपोवं नाका 
नातें 
खपोवं नाका 
मन तें ; 
जें दुसर्‍यांक रडयता 
म्हणसर 
आपूण रडपाक लागता 


0000 


कवितेच्या ल्हारांनी 
गिन्यानाची वणत उडयली मोडून 
आनी गिन्यान लागलें व्हांवूंक 
ल्हव जावन 
कवितेवांगडा..... 


,एकांत्मर्ची उलरां 
- आबयची तिकली 
` <चंद्रायेदी 
आवयचें मन 
मळबायेदें 


OOOO 


हांव भुतकाळांत जगना 
हांव फुडाराक रडना 
आसल्यार हांव आसां 
आतां आनी हांगा 


0७७७७ 


ल्हारां 
एकार एक येतात ; 
दर्या 
कोणाक बुडोवंक सोदूता ? 
तो तर 
कासवाच्या पिलाक वेंगावंक . 


0909 


बायल उलयना 
तेन्ना 


आयदनां उलयतात 
NR OES यि 





एकांतार्ची उतरां 

दुख्खाचीं मुळां 

काळजांत लिपय 
सुखाची फुलां 
ओंठार फुलय 

फाल्यां म्हळ्यार 

भीक 

आयचें आज 
HOA शीक 


MONON) 


खोशयेचीं दुकां 
दोळ्यांतल्या दोळ्यांत उरतात 
दुख्खाचीं दुकां 
पोल्यावयल्यान गळटात 


SCC 


आवयचें वाडप 
सदळ हातान 

बायलेचें वाडप 
सादूर हातान 











एकांताचीं उतरां 
दुख्खाचे हुनसाणेर 
सुखाची साय 
जिणेचो पेलो 
ओठांक लाय 
एकांत 
सुखाचें देणें 
एकटेपण 
एक दुखणें 
झाड पुराय वाडटकोरूच 
मुळांक 
पकदस्त “अर्थ! येता 
मरचें 
पानांभशेन 
जगचें 
मुळांभशेन 








एकांतार्ची उतरां : 
आठ दिसांत 
वतली नदर 
अशें समजून 
जगाक पळय 


YO 


दुखयलेबगर 
आमकां जाग येना 

तिडयलेबगर 
आमकां राग येना 


OOD 


काळीज म्हणटा 
बरय 
मन म्हणटा 
भरय 


0 63 0 O 


म्हाका 
भरयता 
तो 


भारत 





7 





एकांताची उतरी 
सोद्तां सोदतां 

गावता वाट 

बसता ताची 

लागता वाट 


७ ०७७ 


मन दसलां 
पालीवरी 
म्हज्या अस्तित्वाचे 
वण्टीक 
जल्म 
एक अपघात 
मरण 
एक येवजण 
आमची आमीच 
घालुंया समजूत; 
खोशी जा 
_ आसा तातूंत 


एकांताची उतरां 


` मुठीयेदें 
काळीज तें ; 
आयक आयक आयकता 
निमाणेंकडेन खुबळटा 


3) (9) (2) 0 


ओगीच काडपाची म्हूण 
काडूं नाका Hal 
केल्लें जाल्लें गेलें व्हांवून 
जालीं ताचीं भुतां 
फूल म्हणलें म्हूण 
फूल फुलना 
ओगी राव म्हणलें म्हूण 
मन रावना 


OOD © 


भायली खिळी 
काडली 

भितरली खिळी 
उरली 


z 


एकांतार्ची उतरां 
मान बागोवन बागोवन 
मान तुट्टली काय दिसता 
लोकशाय आसून लेगीत 
लोकशाय न्हय कशी दिसता 


(9 (9 (७१७ 


हांगा कोणाकूच ना 
बसका खरी 
पृथ्वी आसा 

अधांतरी 

जो दुडवांनी घड्टा 

तो दुडवांबगर मरता 

जो उतरांनी घड्टा 

तो मरुनूय उरता 


O00 


आमीच तो सादोवचो 
उतरांचो मेळ 
हेरांनी वगडावचो 
फुकटचो वेळ 


—_—— उठ 








एकांतार्ची उतरां 


तिरायत जावन 
जो आपणांक पळयता 
तोच स्वताक 
ओळखूंक पावता 


DOOI 


कवी म्हणल्यार 
कोल्ली वेपार 
काल दुख्खी 
आयज नेटार 
कल्पनेची बाधा 
कोणाकूय जाता 
अणभवाचें अमृत 
थोड्यांकूच गावता 
तूं येतलें म्हूण 
कितले हे घावे 
घाल्यात Ba तोंडार ; 
आयज खाडूच सारकें जायना 








एकांतार्ची उतरां 


काडून उडय 
सगळे नकार 
सपन तुजें 
जातलें साकार 
पानां थरथरलीं 
पावसाक 
ज़शें मन म्हजें 
उतरांक 
सावलेचो घालून मांड 
वाट पळयत 
बसलां झाड 
मनाचें मळब दाटलां 
अणभवाच्या कुपांनी 
उतरां येतात 
घोग्यांनी 


एकांतार्ची उतरां 











उतरां कुटीत 
बसता किद्याक ; 
अणभवाचें 
सांबाळ नाक 


0909709029 


सोय्याच्या सुतान 
कितले इश्ट गुथले 
सोरो घेवप सोडलें 
आनी सगळे इश्ट तुटले ! 
बाटली आपयता 
“पी म्हाका पी म्हाका' 
भाग्य तापयता 
'न्हय तुका न्हय तुका 
रखरखीत वत 
आनी तोंडार फुटला घाम 
'सुटाभितर' घुसमटून 
जीव जाला जाम 


Esa 


एकांतार्ची उतरां 
कश्टाचें फळ 
कितलें रोसाळ 
सुकी जीण 
जाता पिकाळ 


SOOO 


'फुडार आसा' 
तोंडार म्हणटात 
फाटल्यान आमचे 
फोंड खणटात 
कोणाच्याय नांबान हांगा 
क्रोणेंय मारची मजा 
बुकलो जाला राजा 
आनी हुंदरांची प्रजा 
गाढव म्हणटा ; 
हांव जोडंटां 
हांव खातां 
तुजें किदें वता ? 














एकांतार्ची उतरां 
जितले सुस्कारे 
तितलीं पातकां 
येवजून लेगीत 
पिडटात म्हाका 


0000 


सगलेंच आसा 
हाताभायलें 
दुसर्‍याचे इच्छेन 
आमी आयले 

धवी तोपी 
जाल्या बदनाम 
गांधीक मारून 
म्हणटात राम 

एक व्हडली उडी मारून 
तो न्हिदलो 
जो चलत रावलो 
तो मुखार पावलो 


BE उतरा — —ñ — ——— — — 
आमी सगळे 


मोगाळ 
आमचें उतर 
रोसाळ 

सगळी जीण 
गेली व्हांवून 
आसा तें 
: घे मानून 
तो अभ्यास करता 
कसलीच कटकट ना 
ताची-चूक कसली 
ताका हांसूंक येना 
भंय 
एक रोग 
निर्भय जावप 
एक योग 


— —— — — 





तकांनाजी उतर 
नुस्ते, मटण खावचें 
लोणचें समजून 
भाजी पालो खावचो 
शोत समजून 
तांणी सगळ्यांनी मेळून 
एक अहंकार पुजला 
खरो देव भयान बाबडो 
गर्भकुडींत लिपला 
जें येता 
तें खरें 
जाका हाडचें पडटा 
तें रडें 
म्हजे जिणेचो 
हांवूच स्वामी 
उतरां म्हजी 
अंतर्यामी 





EN 


—— 
. गांधीजीची 

याद आयली 

बोल्सांतल्यान 

नोट काडली 


“हें सगळें चल्लां किदें ?” 
म्हजे म्हाकाच विचारतां 
अहंकाराचो चड्टो जोर 

खिणाभितर देवयतां 

म्हजो म्हाका 
खेळयतां 
आयलो दीस 
केळयतां 
सूख आनी दुख्ख 
मनशाचीं दोन पाखां 
एका पाखान उडूंक सोदता 
तो आमकां नाका 








gestare उतरां 





काळोख जाला 
भायर भितर 
उजवाडाचें 
येवं दी उतर 

हांव म्हणटां 
शिजोवन दी 
मन म्हणटा 
शिनून दी 
नाटकांतूच 
नाटकां आसात 
ओग्गी रावून 
पळयत बसात 

काळजांतलो देव 
म्हजो आमीग 
देवळांतलो देव 
मात्सो कोदीक 








एकांताची उतरां । 
धरतरेच्या आंगणांत 
चंद्राची पण्टी 
सूर्य म्हणटा धरतरेक 
तूं जाल्या जाण्टी 
नातीं म्हणल्यार माती 
खिणयाळो उजवाड 
आनी मेणाच्यो वाती 
सोदून भायर 
जाले जाम 
आतां सोदुंया 
भितर राम 
माळ्यान पिसुडची 
फुलाची पाकळी 
कवीच करता 
कवितेक दुबळी 





एकातार्ची उतरां 
अणभवांचें होमखण 
उतरांची खाण 
अर्थाच्या दिव्याक 
उजवाडाचो मान 





COQ 


एकांताची 
शक्त 
आकांताची 

आंग रडटा 
घामाच्या दुकांनी 
मानायाचे 
कश्ट पळोवन 
तानेल्ल्याक 
दर्यापरस 
बांय व्हडली 


R) 











एकांतार्ची उतरां 
उज्याची न्हंय 
व्हांवत आसा 
हांव अजून 
काठार आसा 

देवाक मात्शी 
लकण लागली 
आनी 
राजकारणी जल्मलो ! 
भांगरान बांदून घे 

उतर कवीचें ; 
पेटयेंत मात 
दवरू नाका 


कोगूळ 
तुजे सांगणेन गायना 


दर्या 
तुज्या तालार नाचना 

एकाला उतरा ee 
मानाय 
निवळ करता नरक ; 
जातूंत रावंक येता 
भाटकार 
सर्ग समजून 


0000 


भक्ती 
इतकी पकदस्त 
को देवाक झक मारीत 
धांवचोच पडटा 


उतरां कळनात 
तेन्ना 
अर्थाचे सूर 
आयकुचे 
भुरग्यांचें, घराचें, 
म्हजें, सुण्यांचें 
करता म्हणसर 
तुजें म्हूण किदें उरता ? 


==) 

















एकांताची saci 


धा कडेन 

मरचेपरस 
एका जाग्यार 

जगप बरें 


0000 


आमी म्हणयारे 
देवाचे 
आमचें उतर 
निजाचें 
नरकाच्या दारार 
सर्गाची पाटी 
मनशाच्या हातांत 
पातकांची पटी 

हातार मेंदी 
पायांत चाळ 
चंद्र तुज्या 
मुखामळार 


EJ 





एकांतार्ची उतरां 
आमी मदूर 
फुलावरी 
आमी सादूर 
सुकण्यावरी 

जो करता 
नक्कल 
ताची शेणटा 
अक्कल 
अजून आसात पाठ 
वेळेवयल्यो यादी 
ल्हारांचें पांगरूण 
आनी रेंबेची गादी 
संवय एक वेसन 
सुटून सुटना 
संवय एक पिशं 
वचून वचना 








एकांतार्ची उतरां 


कोयत्यान 
नाल्ल फुट्टा 
उतरान 
मन ded 
आज हांव खूश आसां 
खोस वाडोवंक पितां 
आज हांव दुख्खी आसां 
दुख्ख पचोवंक पितां ! 


C00© 


आमी निजाचे 
परधार्जिणे 
आमचे परस बरें 
दारांतलें सुणें 
T) क 'ट' जोडून 
` कवीपण येना 
चोरयेच्या दुडवांक 
धनीपण येना 


=] 


एकांताची उतरां 





ममम} 

















सर्ग दाखोवंक 
dia खेळय 
नर्क दाखोवंक 
सोंडार फुलय 
रस ना जिणेंत 
ना आवड कसली 
फाटीर मारून भोंवतां 
दुखाची पोटली 


2000 


घरांतलो 
ताप 
दाराभितर 





हांव 
संवय ©) 
सूख कळचें म्हूण 





एकांताची उतरां 
एकांताचीं उतरां 
दोळे धांपून छाप 
उतरांक लागना 
मनाचें माप 

पीराचो हात 
दाखोवं नाका 
कागदाचें कमळ 
फुलोवं नाका 
लोक 'निवडून' 
दितात ते 
फातरांतले तांदूळ 
काय तांदळातले फातर ? 


MORON) 


भक्तो आसा 
शक्ती दी 
सक्ती नाका 


मुक्ती दी 


एंकांतार्ची उतरा सास 
सैम दिता 
प्रकती 
मनीस करता 
विकृती 


SOTO 


फळ नाका 
' माती दी 
झाड नाकां 
मुळां दी 
जाल्ले गेल्लें 
विसर पुता 
ast म्हजें 
घे आतां 
चवथीचे दीस 
फोगोट्यांचो वास 
गोयकारांक जातात 


उजवाडाचे भास 
=== Tat 














एकांतार्ची उतरां | - 
हांव गीतकार न्हय 
हांव कविताकार 
अणभवाच्या पाशाणाक 
दितां आकार 


0000 


मन एक 
फ्राक बिल्डींग 
केन्ना कोणाचेर कोसळत 
नेम ना 

सगळ्यांचोच देव 
भेश्टयता 

आनी भिल्ल्यांक 
कश्टयता 

सोंड दी श्वासाखातीर 
तोंड दी घासाखातीर 
ताट दी पोटाखातीर 
पाट दी ताटाखातीर 





एकांतार्ची उतरा mec सतत 
आकांत करूंक. 
वेळ नाका 
एकांत घडोवंक 
वेळ वता 

पिल्लो मनीस 
निवळटा 

पियेनाशिल्लो 
निवळणा 


COO 


जीण 
उदकावरी व्हांबता 
स्वास 
स्वासाक धरूंक धावता 
आमच्याच जाळ्यांत 
घुस्पल्यात आमी 
हांव सोडयतां तुमकां 


म्हाका सोडयात तुमी 








एकांताची उतरा 
“सब भुमी गोपाल की !” 
गोपाल 
केन्ना आसलो काय 
सी. एम्‌. गोंयचो ? 
सोदून गावतात 
तीं खरीं नाती 
जशे 
दर्यातले मोती 


हो एकांत 
न्हय जीवघेणो 

हो एकांत 
उतरांचो कणो 

भायलो मोग 
बावता 
भितल्लो मोग 








एकांतार्ची उतरां 
ह्या काळखाक 
आमी उजवाड म्हणटाले ? 
ह्या पिशेषणाक 
आमी गिन्यान म्हणटाले ? 
काळोख खबर ना 
उजवाडाक 
कशे वळखतले ? 
आपणाचेरूच खूश आसप 
मनाचो एक रोग 
दुख्खाक तोंड लिपोवन 
सोसप सगळे भोग 
गेले ते दीस 
सरळ मार्गान चलपाचे 
गेले ते दीस 
मनीसपणान जगपाचे 


— —— —— 








| एकांतार्ची उतरां 
फांतोडेचीं फुलां पळय 
पावसांतलीं ल्हारां पळय 
आपले भितर आपणाक पळय 
कोण म्हणटा देव ना ? 
आमकां नाका तें 
आमकां न्हय तें 
आमकां सोबना तें 
आमकां किद्याक तें 
आमी गोंयकार ! 


De 5 (५01 (3) 


मोगाचे भाशेक 
लिपी नासता 
मोगांत कोणाची 'कॉपी' नासता 
ही दनपार 
घेवन येता 
जीवखायरे धगीच्यो यादी 


एकांतार्ची उतारा SÁ 
कृष्ण ना 
अशें एक घर ना 
राधा ना 
अशें एक मन ना 
राधेचो घोव मात 
सोदून गावना ! 

पाडूक गिळटना; 
मनशापरस 
कितलो शांत हो हार 
बुद्धाभशेन ! 

पाल 
वण्टीक दसून म्हण्टा ; 
हांव आसां म्हूण वणत आसा ! 

आयतें बीख 
गावलां म्हूण 
ओगीच फणो फुलो - फुलोवन 
फॉसणां घालूं नाका 











एकांतार्ची उतरां 





नाणें वाजता 

हिरो वाजना 
ल्हारां नाचतात 

दर्या नाचना 

आवयक चुकिल्लें पाडूक 
हामेता 

दुडवांक चुकिल्लो मनीस 
घामेता 

आपली आपणें 
करची राखण 
भायलें आंगण 
सगळ्यांचें ! 
शिंगां दाखोवन 
पुजून घेवपाची 
रीत आतां साँपली ; 
शिंगां कापिल्ल्या बैलाचीच 
पूजा आतां जातली ! 





एकांतार्ची उतरां 
दोळे बंद केलेबगर 
कांयच तुका दिसचें ना 
_ सगळें आसा आपले भितर 
भायली नदर पावचीना 
गोंयची आमचां 
पोन्नीं घरां 
मनशां कमी 
दारांच दारां 

मेंदू करता 
देहाक अपंगूळ 
मन करता 
मेंदूक अपंगूळ 
मुर्ती घडोवंक 
बोटां जाय 
मनां घडोवंक 
उतरां जाय 
— — चका 





o एकांतार्ची उतरां 





खोट्या हिऱ्यापरस 
खरें नाणें परवडलें 

मरण सामकें सोपें 
निबंधाभशेन 

जगप खूब कठीण 
गणिताभशेन 


आयज खुबूच 
भिरभिरतात 
केंस तिचे वाय्यार 


मन ना दिसता थाय्यार 

जाका दुख्खाक 
थातारूक कळना 
ताका सुखाचें तोंड 

केन्नाच दिसना 





एकांतार्ची उतरां 
दर एकल्याक दिसता 
आपूण हार दुसरो गांयडोळ 
आनी हांगाच जाता 
सगळो गोंदोळ 
अधीक म्हयनो कसो | 
तो मदींच आयलो | 
मनाचीं पाखां 
हुमटावन गेलो 

बरो जावपाक 
वाजेवं नाका 
आपलें दुख्ख 
सजोवं नाका 
पुण्यवान पुण्य करिना 
फकत सैमाक पालव दिता 
पापी पाप करिना 
फकत सैमाचे आड वता 


— — — — — 


a चित 


एकांताची उतरां 


जें आमी खातात 
तेच आमी जातात 
जाका आमी हापेतात 
ताकांच आमी धापेतात 

आंधळ्या, आंधळ्या, 
पांगळ्याक तूं खांदार बसय 
पांगळ्या, पांगळ्या, 
आंधळ्याक तूं जग दाखय ! 
आमचेच भिरांतेची 
आमकां पडल्या वंय 
वेंग मार भंयाक 
मोगाक भिता भ॑य | 
कामान जाम 
ताका न्हिदेंत सुसेग 
न्हिदेंत घाम 
ताका कामांत सुसेग 








एकांतार्ची उतरां 


— पावस झड्टा मजेन 
तन्नो पावस दड्टा लजेन 
जाण्टो पावस झडयता 
_ तन्नो पावस गणयता 


जाण्टो पावस बेबकाचेर 
तन्नो पावस हतयाचेर 
हत्ती शेत माडयता 
बेबूक शेत कालयता 


COTO 


उजवाडाचो 
निमणो Fa: 
चिवून घेतना; 
दिसलो 
हयन्हयसो 
मळबकपलाचो 
ताचो चेरो 
ल्हारांच्या ओठांचो | 





_ एकांताची उतरां 
न्हय हांव 
एक 
सार्वजनिक बाग; 
कोणेंय येवचें...... 


किदेंय ard ! 


दर एका खिणाचो 
एक एक घाय 
म्हाल-घर बांदूंक घेतलां; 
घायांचें ! 


2 00०0५ 


घोव आसतना 
कांयच करचें पडना 
काय 
घोवाक लागून 
कांयच करूंक मेळना ? 





En 





एकांतार्ची उतरां 


सदांच केलो 
दुडवांचो कोयर 
कोयराचो आतां 
दुडू कर 


भुरगेपणांत 
हांव हांसतालों 
तस्सो तो हांसता ; 
तेचखातीर ताचो म्हाका 
चड भंय दिसता ! 

कवितेक 
धनाची आस ना 
धनाक 
कवितेचो 'त्रास' ना 
इल्लीशी बावली 
आल्तिनोचेर पावली ; 
पिशॉल तुजें आल्त-माड 
रंग तुजो सोदून काड | 





.. एकांतार्जी उतरां 











स्वास हांव, भास तूं 
बीज हांव, वीज तूं 
मूळ हांव, तूं चंवर 
अर्थ हांव, तूं वाणी 
शेलजा शूलपाणी 


७ ७.७ ७ 


कोगूळ लेगीत 
आयज 
कुत्र्याभशेन 
बोब मारता ! 


(9 000 


नो लाईट्स 
नो साऊंड 
नो कॅमेरा 
नो अँक्शन 
फकत...... सायलन्स ! 


मन तें; 
जें कोणाक घालिना “भीक” 
आनी 
खिणांत मागता भीक ! 


एकांतार्ची उतरा —t — — 
उश्टें मानल्यार 
जगांत इश्टा, 
उश्ट्याबगर कांयच ना ; 
जल्म qa घेवचे आदीं 
आवयन तुका उश्टयला 

मरण ना मळबांत 
मरण ना मसणांत 
मरण जगता दर खिणाक 
जित्या - जिव्या काळजांत ! 


0000 


जगपाची पिडा 

मेलेबगर वता ; 
मेल्ल्याचें सवंग घे 
जीण पासार जाता 


COCO 


उजवाती | 
परमळ फांकयतात ? | 
काय | 

घाण लिपयतात ? 


एकांतार्ची उतरां 





जग तिडयता 
मन फुलयता 
पिसो उलयता 
सत खुणयता 


७) ७) ७००) 


भायर सरून बेकार कसो 
किद्याक भोंवूं ज॑गाक सोदीत > 
साटली - पोटली घेवन रावृंक 
जग म्हजे आयलां कुडींत | 
घरां बदललीं म्हूण 
भोग बदना 
मोगी बदललो म्हूण 
मोग सादना 


MONO YO) 


बायलेचो कृष्ण 
घोवाची राधा ; 
घराची बादा 
आनी भुरग्यांचेर गदा ! 

















एकांतार्ची उतरां 
तुवें येवचें 
तूं येतलो 
म्हूण कितें कितें केलें 
आनी तूं हांगाच आसा ! 


CE 


कितले बेगीन 
बोवाळ घालतात हीं शेवणीं 
रावात AIM; 
म्हजी फांतोड जावची आसा...... 
मुठीयेंदें काळीज 
मळबायेदें जाता 
थेंब थेंब रगत दिवन 
मेल्ले भुंयेक जागयता 
झूज सोपलें 
झुजप्यांचीं हाडां किल्ललीं; 
आजुनूय हो कवी 
तरसाद घेवन 


वाऱ्या फाटल्यान कित्याक लागला ? 
[ 59 | 


एकांताची उतरां 
| सदांच जाची चवथ 

ताका चवथ लागना 

देव जाच्या काळजांत 

ताका देवूळ लागना 


(080090७००७ 


चिंतेची चिंता 
आतां सोड शिरीमंता 
मनाचीच कातर ती ; 
जीण सगळी पिन्‌ता 
खरो ध्यानी 
विचारांक थांबयता तो 
खरो कवी 
ध्यानांत बरयता तो 


O00 


फाटीवयलें कुबड 
कुबड्यांवांगडा चलता ; 
तसो म्हजो देह 
मनावांगडा धोलता 














एकांतार्ची उतरां न्स 
मना, मना; आयकना ? 
कोणाक रोग कोणाक रिणां; 
मना, तुजीं भुरगेपणां 
सरणारूय जळचीं ना 

मन भोंवडायता जाणोवंक तुका 
भोस म्हणल्यार आपूण न्हय 
उतर म्हणल्यार मंत्र मरे 
वेळेवयले फातर न्हय 


0000 


दुकां झडोवन उडय एकदांचीं 
जशीं सुकीं पानां 
रुखाची ; 
उरता ती पाचवी खोस 
तुजी म्हजी सगळ्यांची ! 


७ ७००७ 


निमाणें 
जगपाची कलाय 
शिकची पडली मनशाक ; 
इतलो अडाणी प्राणी 
जल्मलो तरी कित्याक ? 











एकांताची उतरां 








मनीस काय माकोड ? 

आतां हांव वळखतां ; 
भेसावेल्यान न्हय 

दोळ्यांवयल्यान...... 


COTO 


बहिणामाय, बहिणामाय, 
तूं कवितेची माय 
उतरांत तुज्या ga 

आनी गिन्यानाची साय ! 


किदें केलें ? 
पुनवेक जल्मलो 
उमाशेंत जगलो 
जिळमिळस्यार मेलो | 
फुरशें सामकें बुरशें 
दिवड मात्सो निवळ 
सोरोप सोड्टा कात 
मनीस करता घात 














एकांतार्ची उतरां 


चित्ताची गती 
aq दी ऊंच ऊच 
जातलो पती गणांचो 

स्वता तूंच तूंच 

मुखार शेत 
एक दोंगोर 
दोंगरार आसा एक कपेल ; 
देवव्ठाचे ज्युस्त कुशीक 
आसा test कोल्ली जनेल ! 


ooo0o 


भिकाऱ्याक दिसता 
आपली भूक सगळ्यांत व्हड 

गिरेस्ताक दिसता 
आपलें दुख्ख सगळ्यांत व्हड 

दुख्खूच जाका खबर ना 
ताका सूख कशें कळटलें ? 
दुख्खाक सूख म्हण्टल्यांक 
सूख कशें गावतलें ? 





एकांतार्ची उतरां 
आपलो आपूण 

नाचता मोर 

मोरा नांवांन 

मागता चोर 

काळखाक शीम ना 
उजवाडाक आसता 
दुख्खाक वंय ना 
सुखाक घालची पडटा 


3709७७) ७) 


मन चड पिड्टा ? 
उपाशीं दवर ताका 
मनांत येता तें तें 

तिडकोन करू नाका 


9॥ (७ /५७ (७) 


पयलीं स्वताची कुरूपताय 
मानून घे ; 
मागीर दुसर्‍यांचें देखणेपण 
आपशींच कळटलें 





एकांताची उतरा टम 


माडावयल्यान 
उडी मारूंक जो भिना 
तो केन्नाच 
जीव दिना 


जें जळटा 
जें वाऱ्यान पडटा 
जें उदकात ISNT 
तें सोडून किदेंय कर ! 
जिणेचो चिखोल - कालो 
खूब जालो खूब जालो 
स्रापांतल्यान सोड आतां 
आपय म्हाका मार उलो 

aai उठून सोदूतां हांव 
खंय गा म्हजी शेणल्या वाट ? 
अजाप दिसता म्हण्टल्यांची ; 
“गावली वाट ! गावली वाट !” 


— — —— — 











एकांतार्ची उतरां 
जिवीताचें एक एक पान 

` सोपत आयल्या शाई 
म्हजे वांगडा ल्हवू ल्हवू 

बदलत चल्ल्या सयी 


(9909०७ 


पातळसो धुंवोर ; 
पूजा चल्ल्या दिसता 

चुरचुरो धुंवोर ; 
कोण मेला दिसता 


OO ‘© 


मना बाये, 
म्हाका सांग 
दुखता तुजें 
खंयचें आंग ? 
सुवार्थ पोटांत नासता 
तो आसता मनांत 
अध्यात्म ओंठांर नासता 
तें आसता अणभवांत 


का 


एकांतार्ची उतरां 





कुरू काय बावलो 

नाणें म्हज्या मनांत 

केन्नाय घुस्पलो की 
उडयतां मनांतल्या मनांत 


९७ ७७५७ 


मळबाक 
फुटल्यात झरे 
उदक भरतात पोशांनी 
कुपां आनी वारें 
देव दिता 
देवचार नाड्टा 
सैम दिता 
मनीस पाडटा 


घड्याळीच्या काट्यांक लागना 
कोण मेल्यात काल 
तशे ते काळाचे 
कळना तांची चाल 


एक्कांताच्ची उतरां 


नवो दीस 
कालची सोडली कात 
नवो जल्म 
चडयलो नवो फात 


MONON) 


तो इतलो शेर्त की 
चुकून लेगीत 
चण्यांत 
भिकण पडचें ना 
ओंठार ना 
पूण मनांत आसा 
करणेंत ना 
पूण काळजांत आसा 
एक एक खीण 
पेङ्ड्यार जायत चल्ला 
हांव त्या खिणांचीं 
मड़ीं बांदूंक उरलां 


— — — * 


एकांताची उतरां 
सगळें बरें चल्लां 
अशें म्हणत राव; 

मनाचो फोंड 

खणत राव 


७) ७ (9४७७ 


खय्याचें हांगा 
खरेपण ना 
फटकिय्यांक हांगा 
मागचें पडना 
रिकामी तकली 
आनी रिकामी बाटली 
दोनूय गडगडटात 
मनीस इतलो 
म्हान जावचो 
ताचेमुखार देव 
ल्हान दिसचो 
— — 5 1| 




















एकांतार्ची उतरां 
लोकूच जेन्ना 
मागतात हुकूमशाय ; 
पांयांर पांय 
आनी घायार घाय 

रोग आसा 
म्हळ्यार 
जितो आसा. 


) OOO 


हजार जाणांनी सांगलां 
तेंच सांगचेपरस 
ओगी रावप बरें 
पिंजय्यांतली चानी 
तसो भेरेला हांव 
म्हजें म्हूण कांयच ना 
फकत उरता नांव 





एकांतार्ची उतरां 
हांवेंच म्हाका 
आडयला 
म्हाकाच हांवें 
नागयला 


3 (७ ७ ९७ 


सिनेमा काडटा ? 
कोणाक नाड्टा ? 


O10010 


` दूख कळची न्हय म्हूण 
मनाक भेरयलें 
दुखीवांगडा 
सुखूय कळनाशें जालें 
हांव सदांच फिरतेर 
म्हजे भितरूच 
जग म्हाका गावता 
म्हजे भितरूच 





एकांताची उतरां 
ताका भूत दिसलें 
आनी 
ताणें मान्य केलें को 
देवूय आसा 
पूल मोडट्लो म्हूण 
जो आलतड सोडीना 
तो पलतडी पावना 
नाका नाका म्हणसर 
पावसान पडचें न्हय 
बरो बरो म्हणटा म्हूण 
मनशान फुलचें न्हय 
सुक्या सड्यार पडला तो 
आसूनै राजयोगी 
खपता हांगा खोऱ्यांनी 
जें जें करता भोगी 


— — 72 








एकांतार्ची उतरां 
पानां जाल्यांत 
थतरवितर 
रोकडोच येतलो दिसता 
चंवर 


गांवांवयली 
घांट 

सासायेचो 
कांठ 

सोय्याक आनी पंत्रॉलाक 
खंयच मरण ना 
अमृत आनी तीर्थ 
सोदून गावना 
हो 
सापशिडीचो खेळ 
काय 


मनशाचो वेळ 


एकांतार्ची उतरां 
चिखलांत मुंगरून 
पडलां मन 
तरीय येता 
खंयच्यान धन ? 
फुलांचो गंध 
आपयता 
फळांचो रंग 
आपयता 


00.00 


दर एक गजाल 
मनांत येता ती 
उलोवंकूच जाय 
अशेंना 
देव जाला 
काळखाची कोठयेकूड ; 
भंय दिसलो की 
थंय वचून लिपप 








एकांलाची उतर 
म्हजी कविता ; 
हांव जितो आशिल्ल्याच्यो खुणो 
उतरां सोडून उरता तो 
बाकी हांव लुणो 

झाडांपेडांचो जालो कोयर 
दोंगोर खणटना 
भुंयेन सोडलो आपलो जीव 
भांगर सोड्टना 
बारीकसाणेन पळयत जाल्यार 
दुबाव मारता 
देव नांवांचो कोणतरी 
आमचे मदीं आसा ! 


OLOO 


देव पयली 
चिखलाची संवय करता 
मागीर 


कमळ फुलयता 








एकांतार्ची उतरां 
मन इतलें 
चमत्कारिक को 
ताचे इतलो व्हडलो 
चमत्कार तो कसलो ? 
म्हज्याच दारांत 
भीक मागतां हांव 
भीक घेवपी हांव 
आनी भीक घालपीय हांव 


"शॉर्ट कट' ना 
जिणेंतलो भोगूंक रोस 
रातभर न्हिदलेबगर 
फांतोडेची येना खोस 


COCO 


एक तारू पावतलें 
एक WS उरतलें 
जें तारू पावतलें 


तातूंत आमी आसतले ? 





एकांताची उतरां 
तूं 

एक पावल मुखार घाल 
तो 

दोन पावलां लागीं येतलो 

आपणाक कितें गावलां 
तें हेरांकूय सांगचें 
उतरांचे मंत्र 
अनाड्याकूय कळचे 
कोणूय मरतकीर 
मेळूंक वतात 
ते जिते आशिल्ल्यांकूय 
मारतात 


OOO 


निराकाराक 
आकार दिलो 


की देवपण शेणटा 


एकांतार्ची उतरा सन 
पोशांत 
उदक घेवन 
ताका दाखयलें हांवें 
हो दर्या ! 

खंयचे दिकेन व्हांवता वारो 
येतलो वारो वतलो वारो 
स्वासांच्या फाटीर बसून 
जिणेचो व्हांवता झरो 


संथ लयीत 
चल्लां सगळे 
ना बंद 
ना मेकळें 

देव दिता | 
देवचार नाडटा 
लोकांचे दुडू 
कोण कोणाक वाडटा ? 


एकांताची उतरां 


मरप तें दुसऱ्यांनी 
आपणें न्हय 
जगप तें आपणे 
दुसऱ्यांनी न्हय 


00०0७) (०) 


सादय सम 

सैमाकडेन 
सगळेच दिसतलें 

तुजेवटेन 


3) ७0 ७ 


अमेरिकेचें उश्टें काडल्यार 
म्हान म्हणटात 
भारताची सेवा केल्यार 
ल्हान म्हणटात 
आकांताची 
संवय ताका ; 
एकांत 
तिडयता 








एकांतार्ची उतरां 
न्हावन धुवन 
चक्क जालो 
परतो मातयेंत 
लोळपाखातीर 


काळजांत जाता धस्स 
उतर फुट्टना 
मन जाता थतरवितर 
अर्थाक सोदतना 


9०000 


सपन अजून 
सोपूंना 
जाग कशी येतली ? 


O0O00 


एकलो स्वास घेता तेन्ना 
दुसरो स्वास सोड्टा 
एकलो जन्म घेता तेन्ना 
दुसरो प्राण सोड्टा 
80 | 








एकांतार्ची उतरां 
जाण्टेपण 
आयलें धांवून 
तन्नेपण 
गेलें व्हांवून 
तेंगशेर 
रावून पव्ठय 
दोळे भितर वळय 
आपलेच शेपडेक 
धरूक धांवता 
तो एकाच जाग्यार 
Fad उरता 
मुखार पडलां जग 
आनी म्हज्यांत पडलां हांव 
एका एका खिणांचे 
सोशीत आसा घाव 


एकांताची उतरा 
न्हावन धुवून आयलो 
मिर्गाचो पावस 
पावसाची बोली 
मोगाची भास 


चिंतेचो जोर 
चडटा 


जिणेची तकली 
फोडटा 


९9७७७ 


चाबकान मारता 
काळजाक कोण ? 
'काळजांत लिपला 
दुख्खाचो फोंड 
फूल भोंवना 
परमळ भोंवता 
मनीस धांवना 
मन धांवता 








एकांताची उतरां 
निमणी उरता 
ती पवित्रताय 

बाको सगळ्याक 
चुडटी लाय 


(७) ७७ ७०) 


मनान जो चलना 
मनाक जो भियेना 
मोख जाची म्हान 
तोच बलवान 
विचारांचे पॅत्रॉल 
मनाच्या उज्यार 
उतरांचो धुंवोर 
हुबत आसा वार्‍यार 
हांव कोणूच न्हय 
हें कितलें बरें ! 
हांव कोणूय जाल्यार 
तुका त्रास न्हय रे ? 








एकांतार्ची उतरां 


विचार करपाची 

ताक जंय सोपता 

थंयच पिशेपणाक 
सुरवात जाता 


53 (00 (00७) 


कितलेशे जाण 
मेल्ले 

फोनाचे डायरेंत 
उल्ले 


C00 


सुखाचो ह्या 
दुबाव येता 
दुख्खाक घेवन 
सूख येता 
किदें करपाचें 
सगळें करून जालें 
आता खंत ना 
हें उल्लें तें उल्लें 
= [84 | 











एकांताची उतरां 


रातभर रकलो पावस 
हुंवार आयलो ना 
उतरां पडलीं घोग्यांनी 
काळीज हाललें ना 
स्वामी म्हणल्यार 
स्व-आमी 
विश्व आमचें 
अंतर्यामी 
वखद म्हूण फिरप 
वखद म्हूण जेवप 
वखद म्हूण जगप 
आनी बरो जालो की मरप 


C000 


ब्रह्मांडाचो खेळ 
आनी मनशांचो मेळ 
कोणाक आसा हांगा 

स्वताखातीर वेळ 





एकांतार्ची उतरां 
राजकारण्यांची 
पळोवन गिरेस्तकाय 
दोळे वरशे करून 
घामेता लोकशाय 


O0O00 


कालची हुनसाण 
आयज नाका 
नवें उदक तापोवया 
कालचीं शापोतां आयज नाका 
नवीं उतरां घडोवया 


(0७७०७ 


शाळेत आसतनाचो 
म्हजो फोटो हांव पळयतां 
म्हजें भुरगेपण 
म्हाका खेळयता 


पसऱ्यार वता ? 
एक कील खोस घेवन यो ; 
खूब तेप जालो 
खूश जावन 


एकांतार्ची उतरां 





चार वळींची कविता 
कोणा बापायचो फात न्हय 

तुमका बरोवंक येना 

ही आमची चूक न्हय 


0000 


जाका दुख्खाक 
थातारूक कळना 
ताका सुखाचें तोंड 
केन्नाच दिसना 
गिन्यानाचें म्हत्व 
जाका कळना 
ताचे वटेन सूख 
वळोवनूय वळना 


SOO 


नदर जाय 
पळोवपाची 
चलप - उलोवपूच सांगता 
वळख मनशाची 

एकांतार्ची उतरां 





उदकाची चूक धरी नात आमी; 
उदकांत कोणूय बुडल्यार 
मरणाची चूक कसली 
एकदां जल्माक आयल्यार ? 


(9१७०७७ 


थोडे उडटात 
थोडे दडटात 
थोडे जोडटात 
थोडे नाडटात 
धांवत्या व्हड्यार 
मार उडी 
वाऱ्या वांगडा धांवून 
लाय तुजी घुडी 
फूल दिसता 
वास दिसना 
देह दिसता 
आत्मो दिसना 





एकांतार्ची उतरां 
मुदी दसली 
बोटाक 
जशें मन म्हजें 
देहाक 
एकेच आदोळेर 
सगळ्यांक उजरायले 
कोण शेणले 
कोणाक शेणयले 


O00 


मोनी उतरां 
उलोवपाक लागतात 
'म्हाका बरय' म्हूण 
फाटल्यान लागतात 
हांव सुखी जालां 
सगळे येयात 
हांव दुख्खी आसां 
मात्शे रावात 








एकांताची eo ERS NEE HPCE 
उतरा SSS 


पश्चात्तापावरी 
ना ख्यास्त 
दुसरी 
अणभवाचो आशय 
दुदावयली साय 
उतरांच्या तोंडाक 
पेनातली शाय 
पेटिल्ली मेणवात 
व्हांवता वयर 
उरफाटी केल्यार लेगीत 
वयर 
एकांताक 
आमीग कर 
मनाक तुज्या 
चिमटेत धर 


एकांतार्ची उतरां 








'जाण्टीं आमी 
जाय जाय म्हणटनाच मरचीं 
नाका नाका जायसर 

Stat न्हय' 

हांव जालां 

मृदंग 
हेवटेन तूं 
तेवटेन तो 


कोयर आसा थंय 
तण फुलना 
भंय आसा थंय 
सूख फुलना 
स्वास घडयता 
प्राण 
मन करता 
घाण 


— — — —— —— — = 








एकांतार्ची उतरां = 





मोगिकेवांगडा बसल्यार 
एका वराचें मिनीट जाता 
पेट्टे चुलीर बसल्यार 
मिनटाचें वर जाता 
अती शांती 
एक 
अशांतीच 
भक्त आसाच . 
फकत 
कोणाचो तें 
थारपाचें आसा 
भितल्ली घुस्मट 
भितरूच उरता 
मनाची भूंय 





भूंयकापान हालता 





— D) 








एकांताची उतरां 





सगळें बरोवन सोंपलें 
एकल्याखातीर 
खूब fad उल्लें 
दुसर्‍याखातीर 


७,७७७ 


कोणाकूच ना 
खोलाय 

मनीस जाला 
सवाय 


७७०७७ 


तत्वांलागीं 

खेळूं नाका 
सत्याची वात 
पालोवं नाका 


बेगीन 
जागो जावं दी 
आनी उजवाडान 
भरू दी 
हो सपन - काळोख 








एकांताची sat = 





मुखांनी जोडचें 
खोऱ्यांनी 
मोडचें पुंजोवचें 
कवींनी 
उतरांचे 
फवारे नाका 
अर्थाचो 
नितळ झरो पुरो 
सोबता 
तें करचें 
चितूं नाका 
फायचें 
एकांत 
देवाचें संगीत 
नि:शब्द 
देवाचें गीत | 
— 





एकांताची उतरां 
येवजून येवजून 
येता 
मनाक चाळोवन 
वता 


(3७७०७ 


आपल्याच विखान भरिल्लें 
अन्न खाल्यार 
सोरपाक 
बाधा जायना 


(0७७७ 


दुख्खाचो अभाव 
आनंद 

उजवाडाचो अभाव 
काळोख 


20७७०७ 


दिसभर तापयता 
सांजवेळार आपयता; 
सूर्य 


एकांतार्ची उतरां 
आरती ओंवाळपाच्यो 
थंय 
मीठ stared 
पडलें 


(0090०७७ 


राजकारणी जाल्यात 
भुरग्यांभशेन . 
आत्तां हेवटेन 
आत्तां तेवटेन 
कलाकृती पयलीं 
मागीर कलाकार 
पयलीं दिता आकार 
मागीर जाता साकार 
येवजून येवजून 
जालां बेजार 
परत एकदां 
जावंया काजार 





एकांतार्ची उलरां 





तुळशी लग्न ; 
कृष्णाचे 
एक प्रकरण 
भरता 
आमकां 
आवयच्या तोंडार 
पळयलें हांवें 
म्हजें म्हातारपण 
भुकेल्ल्याक 
'टेस्ट' नासता 
निर्शेल्ल्याक 
घोस्त नासता 


JO ८3.९) 


कोणा नांवान 

मारता बोब? 
सगळ्यांचीच हांगा 

पडल्या बोब 





एकांतार्ची उतरां 
उतर आमचें 
फातर न्हय 
दोन मनांची 
कातर न्हय 


CQ OO 


जिणेचे रंग 
बदलत आसात 

ओग्गी रावून 
पळयत बसात 


की 0090० 


म्हातारपण बेगीन जाय ? 
मरणाची वाट पळयात 
तन्नेपण SHH जाय ? 
मरणाचेर खोट मारात 
व्हडलो बाबा 
देवाक उलो मारता 
“देवार 
आनी. आपुणूच म्हणटा 
अ ऽ 





. एकांताची उतरां 
सळसळत 
धांवता काळ 
कोणाक गाळ 
कोणाक माळ 


>—00 0 


देव म्हणल्यार 

एक मोनजात 

आमी जोडपाचे 
फकत हात 


2000 


जितलो 
तेंगशेर चड्टा 
तितली दरी 
वाड्टा 


>) (ONO) 


कृष्ण म्हणल्यार 
कर्षण 
कर्षण म्हणल्यार 
आकर्षण 











एकांताची उतरां 


मनाक धरून 
भायर मार 
दुख्खाची 
मनय हार 


0000 


चड गोड खाल्यार 
गोडाक मन विट्टा 
तींच तींच गाणी आयकून 
लता लेगीत पिड्टा 
तूं कट्टे 

हांव कासव 

तुजे राखणेंत 

घेतां विसव 


OO ७ 


मन 
तोडटा 
काळीज 
जोडटा 








एकांतार्ची उतरां 
सैमान दिल्या 
कूड 
आमी लायतात 
चूड ` 
'जाच्या घराक 
उजो लागला 
ताका 
पायांतलो काटो दुखना 


गणेशा आयलो अंदूंय ? 
उतर तुजें 
माटोळेक बांदला हांवें 
मन म्हजें 
चड गोड खाल्यार 

रोग जडटा 

सुखाच्या आड 

दुख्ख रडटा 


एकांताची उतरां 





हांव विरोध 
करिना 
हांव येवकारूय 
दिना 
मनाचो अदमास 
सदांच चुकता 
काळजाचो उलो 
वेळाक पावता 
केल्ली चूक 
पिडटा 
मागीर मनीस 
Wel 
इल्लीशी चूक 
आनी 
केदी ही ख्यास्त ! 


: eel 














l 


ij 


एकांतार्ची उतारा rr — — — 
गेले ते खीण 
मेले 
नव्या खिणांचे 
कोम आयले 


SOOO 


सुरकुतिल्ल्या पोल्यार 
जाण्टेलेचीं दुकां 
जाण्टेली म्हणटा 
मोग जाय म्हाका 


COO 


भूतकाळाची 
भुतां नाचोवन 
वर्तमानाक 
फटोवंक नाका 
मेळयलें 
हाच्या सुखापरस 
Yoo ना 
हाचे दुख्ख व्हडलें 
103] 











एकांतार्ची उतरां 





जांबय काडटना 
हाय राम 
मरतना हे राम 
जीण जगतना मात 
रामाक राम राम 


(3090७०७ 


भुरग्यांच्या फार्टीर 
वजें 
आनी मास्तर खाता 
खाजें 
जाचें पाठांतर 
चड 
ताचें चलना 
बॉड 
चड गोड खाल्यार 
ताळ्याक बसता माट 
चड आशा केल्यार 


जिणेची लागता वाट 


एकांतार्ची उतरां 


— — —— ——— — —— 





तरसाद भायर काडची 
तशें हांव पेन काडटां 
आनी निळ्या रगतान बरयतां 


न्हालो धुलो 
लिप्प जालो 
पर्थो लोळूंक 
मेकळो जालो 


७ ७७७ 


कितलीं 
हीं भजनां 
देव काय 
भजना 
जितेपणी 
जाय आसतात 
ते 
मरणाक जमतात 








एकातार्ची उतरां 








फेस्ता पयलीं फाम 
दिल्ली उतरां मोडून 
मंत्री जाला जाम 
एका पानार 
पयलो वाडदीस 
दुसर्‍या पानार 
मरण 
तें प्रसादाक गेलां 
देव पाकळी दिना; 
म्हणटा 
खूब उशीर जाला 
मनांत 
कांटे 
काळजांत 
फुलां 


— — 106] 








एकांतार्ची उतरां 





रेवेंच्यो 
वण्टी 
रेवेंत 
वितळ्ळ्यो 
थंड निवळ 
` गोंयचो वारो 
दुयेंत लेगीत 
जाता बरो 
तेंच तेंच 
बरोबं नाका 
तत्वांलागीं 
खेळूं नाका 


चलत्यो भाँवत्यो 
मातयेच्यो वण्टी 
मातयेभरवण 
जाल्यो 


एकांतार्ची उतरां 


आतांच भट 
न्हांबपाक गेला 
वाट पळयत 
देव बसला 
काळजांत 
एक कळ 
आनी मरता 
सगळे बळ 
अपयश ना 
म्हणल्यार 
यश आसुंकूच जाय 
अशेंना 
कोगूळ 
गायता 
मन म्हजें 
जळटा 








— ——— 
तुका जमलें तें 
म्हाका जमतलेंच अशें ना 
म्हाका जमललें तें 
तुका जमतलेंच अशें ना 





एकांतार्ची उतरां 


प्रकृतीक 
विकृती समजलों 
आनी हांगाच हांव 
फोंडांत पडलों 
मरण गळ्यांत 
घालून भोंवतां; 
मरणाक पुराय 
विसरून जगतां 
गिरेस्त म्हणटा 
देवा म्हाका पाव 
भिकारी म्हणटा 
घालात एक पाव. 


एकांताची उतरा - 
हो न्हिदला' 
काय ध्यान करता ? 
हो कुड्डो 
काय दोळे धांपून चलता ? 
गोड खावंक जायना 
म्हूण गिरेस्त रडटा 
गोड खावंक मेळना 
म्हाण गरीब रडटा 
WORLD KONKANI LIBRARY 9७७७ 

पॉज मात 
व्हडली 


NOCD ४) 





देवा, 
तांकां माफ AS नाका 
कारण ते कितें करतात 
तें तांकां कळटा 


2. (2 (29 











एकांतार्ची उतरा 
म्हजी दिश्ट 
लागिल्ली जाल्यार 
सगळ्या संवसाराचो 
गोबोर जावपाचो 
तणा तणा तासो 
घुबू घुबू धोल 
काजूवरी चंवरून येतात 
शिगम्याचे बोल 
म्होंवां पोळ्याचेर 
मूस जमतात 
तश्यो देवाक 
गाडयो जमतात 
एक पावल चुकल्यार 
फुडलीं 
शंबर पावलां 
चुकतलीं 
SSS] 











| एकांतार्ची SS SSS 
केल्ली चूक 
पिड्टा 
म्हाकाच हांव 
विट्टां 
मरण 
सांगून येना 
जीण 
मागून येना 
तूं दितना 
भंय दिसता; 
बदल्यांतै किदें . 
घेतलो काय ? 


0.000 
PS 


मेणाचो गुळो — 
मोगिकेचे धगीन ह 


Qà 


दादलो म्हणल्यार (७. 


पघळटा 

एकांताची उतरा” ह्या कविता झेल्यातल्यो कवी 
सुदेश शरद लोटलीकार हाच्यो कविता म्हणल्यार 
वादळ वा दडक उलगले उपरांत थडांयेत एक एक 
करून पडपी sneer वरी, ह्या झेल्यांत 
एकांताचेरूच कांय कविता आसात. देखीक, 
एकांत 
सुखाचे देणें 
एकटेपण 
एक दुखणे 
दयादिगे वयल्यांन दर्या उंचबळ दिसता. पुण तारू दर्यात भितर व्हरून 
पळयात, दर्या संथ, धीर गंभीर दिसतलो. दर्याचो हो 'मूड' 'एकांताच्या 
कांय 'उतरांनी' अचळय देवला. 
एकांताची उतरा तलो कवी पयस एकांतांत शात. देखून तो साक्षात्कारी 
उलयता, मातूय अनमन नासतना, कवीच्या | 





विचार म्हळ्यार वखद 
कविता म्हळ्यार म्होव 
हांव म्होवांतल्यान वखद दिता; 

मनाचो जोर काडूंक 
हो 'आधिकार' होलमल्ल्यान कवीची उतरा मदी मदी म्हंणीचें रूप घेवन 
येतात, देखीक 





ल्हारांवांगडा खेळटा 

तो वेळेरूच उरता 

न्हंयेवांगडा व्हांवता 

तोच दयाति पावता 
जिवितांत खोलायेन ede सोदपी मनशाक संवसारांत रावनूय संवसारा 
भायर रावंक येवंक जाय, संवसारात रावनूय जो आपणाक तातूंत घुसपावन 
घेना ताकाच संवसाराची सगळी धोंगा - पोगां ye? पडटात आनी ह्या 
धोगा- पोगांची फकाणांय मारूक येतात. सुदेशाक ही संवसारा भायर 
रावपाची कळाशी बरी सादल्या हातूंत दुबाव ना. 
सुदेशाक ‘ward’ चें भाग्य मेळू. ताची उतरांची सादना खंड पडनासतना | 
चलत उरू आनी कोकणी सरस्पत ATE जायत TT अशें मागणे; F 


- पद्मभूषण tita केळेकार 


